

हरिभूमि

सिरसा-फतेहाबाद मूर्ति

रोहतक, बुधवार 7 जनवरी 2026

11 जिला स्तरीय ग्रामीण क्रिकेट प्रतियोगिता का समापन...



12 7 करोड़ 80 लाख रुपये की लागत से 5 साल कवरा उठाएगी एजेंसी...



खबर संक्षेप

दो मोटरसाइकिलों में टक्कर, एक की मौत
फतेहाबाद। नेशनल हाइवे पर गांव दरियापुर के समीप दो मोटरसाइकिलों के बीच हुई टक्कर में एक व्यक्ति की मौत होने का समाचार है। हादसे के बाद मोटरसाइकिल सवार दो युवक मौके से फरार हो गए जबकि दूसरे बाइक पर सवार घायल को फतेहाबाद के सरकारी अस्पताल लाया गया जहां उसे मृत घोषित कर दिया। घटना की सूचना मिलते ही सदर फतेहाबाद पुलिस की टीम मौके पर पहुंच गई और मृतक के शव को पोस्टमार्टम के लिए भेज दिया है।

लाखों की टगी करने पर महिला आरोपी गिरफ्तार

फतेहाबाद। न्यूजीलैंड का वीजा लगवाने के नाम पर टगी करने के मामले में आर्थिक अपराध शाखा फतेहाबाद ने एक महिला आरोपी को गिरफ्तार किया है। गिरफ्तार महिला की पहचान प्रियंका भाटिया पुत्री सोहन लाल निवासी दादरी, गांतमबुद्ध नगर, उत्तर प्रदेश के रूप में हुई है। आर्थिक अपराध शाखा प्रभारी निरीक्षक सन्दीप ने बताया कि शिकायतकर्ता हरप्रीत निवासी शिवा खेड़ा, सिरसा ने शिकायत द्र दी थी।

बाल विवाह के मामले में तीन आरोपी दबोचे

फतेहाबाद। भद्रकलां थाना पुलिस ने नाबालिग के साथ बाल विवाह करवाने के मामले में तीन आरोपियों को गिरफ्तार किया। आरोपियों की पहचान विक्रम पुत्र सुनील कुमार निवासी प्रताप नगर, भद्रकलां, रोशनी पत्नी सुरेश कुमार निवासी शिव कॉलोनी तथा ममता पत्नी सुनील कुमार निवासी प्रताप नगर, भद्रकलां के रूप में हुई है। भद्रकलां थाना प्रभारी राधेश्याम ने बताया कि प्रार्थी सूचना और संरक्षण एवं बाल विवाह निषेध अधिकारी, फतेहाबाद की रिपोर्ट के आधार पर कार्रवाई की गई।

500 ग्राम अफीम सहित युवक को किया काबू

फतेहाबाद। नशे के खिलाफ चलाए जा रहे अभियान के तहत सीआईए टीम रतिया ने एक युवक को अफीम सहित काबू किया है। सीआईए रतिया प्रभारी रिष्णाल ने बताया कि सीआईए टीम अपराध रोकथाम हेतु बस स्टैंड रतिया क्षेत्र में मौजूद थी। इसी दौरान सूचना प्राप्त हुई कि तरसेम सिंह पुत्र नेक सिंह निवासी अलीका, जिला फतेहाबाद रतिया-टोहाना बाईपास के नजदीक शमशान घाट के पास अफीम बेचने की फिराक में है।

31 ग्राम हेरोइन सहित आरोपी गिरफ्तार

डबवाली। एएनसी स्टाफ डबवाली ने नशा तस्करी में संलिप्त एक आरोपी को हेरोइन सहित काबू किया है। आरोपी की पहचान इकबाल सिंह पुत्र भैरव सिंह निवासी गंगा हाल कबीर बस्ती मंडी डबवाली के रूप में हुई है। एएनसी स्टाफ प्रभारी एएसआई रणजोष सिंह ने बताया कि पुलिस की एक टीम गश्त पर थी कि उसे सूचना प्राप्त हुई कि एक व्यक्ति कबीर बस्ती मंडी डबवाली में हेरोइन की तस्करी करने की फिराक में है। इस पर आरोपी को काबू किया गया।

जिले के 164 अतिदेय ऋणी किसानों ने उठाया ओटीएस योजना का लाभ

हरियाणा सरकार द्वारा जिला प्रार्थमिक सहकारी कृषि एवं ग्रामीण विकास बैंकों यानि लैंड मॉर्टेज बैंक के अतिदेय ऋणियों तथा मृतक ऋणियों के लिए एकमुश्त ऋण निपटान योजना लागू की गई है। यह योजना किसानों को राहत प्रदान करने के उद्देश्य से शुरू की गई है और यह 31 मार्च तक प्रभावी रहेगी। कार्यवाहक उपायुक्त अनुराग ढालिया ने बताया कि इस योजना के अंतर्गत फतेहाबाद जिले में लैंड मॉर्टेज बैंक की चारों शाखाओं

ठंड में थर-थर कांपते दिखे लोग, आवाजाही सामान्य से कम रही शीत लहर की चपेट में शहर, एक दिन धूप तो अगले दिन फिर लुढ़का तापमान

हरिभूमि न्यूज फतेहाबाद

फतेहाबाद जिले में मंगलवार को भी घना कोहरा छाया रहा। कोहरे के कारण जनजीवन बुरी तरह अस्त-व्यस्त हो गया। सोमवार देर शाम से ही गहरी धुंध छाानी शुरू हो गई, जो मंगलवार को दिनभर जारी रही। हालात यह थे कि सड़कों पर वाहन रंग-रंग कर चल रहे थे। ठंड के कारण लोग थर-थर कांपते देखे गए। बाजारों में सामान्य से कम आवाजाही थी। शहर की बजाय हाइवे पर ज्यादा कोहरा छााने से वाहनों को काफी परेशानी का सामना करना पड़ा। मंगलवार अब तक का सबसे कोल्ड डे रहा। यहां का अधिकतम तापमान 15 डिग्री सेल्सियस व न्यूनतम तापमान 6.3 डिग्री सेल्सियस दर्ज किया गया जबकि एक दिन पूर्व धूप निकलने से यहां का तापमान 17 से 18 डिग्री तक पहुंच गया था। दिसम्बर माह में इस बार बिलकुल बरसात नहीं हुई। जनवरी में भी एक दिन हलकी फुहार ही गिरी। 7 जनवरी से उत्तर



फतेहाबाद। कोहरे के बीच अपने गंतय को जाते लोग। फोटो: हरिभूमि

उत्तर पश्चिमी हवाएं बढ़ाएंगी ठंड: खीचड़

एचएयू हिसार मौसम विज्ञान विभाग के अध्यक्ष डॉ. मदन लाल खीचड़ के अनुसार प्रदेश में मौसम आमतौर पर 8 जनवरी तक सुखक रहने की संभावना है। इस दौरान उत्तर व उत्तरपश्चिमी शीत हवाएं चलने से रात्रि तापमान में गिरावट आ सकती है। वातावरण में नमी ज्यादा होने से उत्तर व दक्षिणी हरियाणा में ज्यादातर स्थानों पर अलसुबह व देर रात्रि को गहरी धुंध व कोहरा छाया रहेगा वहीं पश्चिमी हरियाणा में हल्की से मध्यम धुंध रहने की संभावना है।

दमा के मरीजों को सांस लेने में आ रही दिक्कत
बदली धुंध के कारण दमा के मरीजों को सांस लेने में दिक्कत आ रही है। वहीं बुखार व जुकाम के मरीजों की भी बढोतरी हो रही है। नागरिक अस्पताल के मेडिकल ऑफिसर का कहना है कि सांस व दमा रोगियों को धुंध के समय में सांस लेने में दिक्कत आती है, इसलिए ऐसे रोगी घर से बाहर न निकलें और कमरे ही बैठे रहें। समय पर दवा लेते रहें। बुखार व जुकाम के रोगी भी बढ रहे हैं, इसलिए जितना हो सके, घरों में ही रहें।

पश्चिमी शीत लहर के कारण ठंड बढ़ने की भी भविष्यवाणी की गई है, जिससे रात्रि के तापमान में भी गिरावट आएगी। हिमाचल की पहाडियों में चल रही शीत लहर और नमी से रात्रि को ठंड ज्यादा बढ़ जाती है। मंगलवार को यहां हवा में नमी की मात्रा 65 प्रतिशत दर्ज की गई जबकि 6 किलोमीटर प्रति घंटे की रफ्तार से ठंडी हवाएं चली।

सर्दी के मौसम में बुजुर्गों, बच्चों का रखें विशेष ध्यान: डॉ. भादू

ओढा। गांव जलालआना में शाह सतनाम जी स्पेशलिटी हॉस्पिटल सिरसा की ओर से एक दिवसीय निशुल्क चिकित्सा जांच शिविर लगाया गया। शिविर में सिरसा से डॉक्टर संदीप भादू के नेतृत्व में पहुंची टीम मे मरीजों की जांच कर उन्हें नि:शुल्क दवाओं के साथ-साथ उचित परामर्श भी दिया। डॉ. संदीप भादू ने उपस्थित मरीजों से कहा कि इस समय लोगों में ब्लाड प्रेशर व निमोनिया की काफी समस्या आ रही है। इसका पता चलने पर समय पर जांच करवाकर उपचार अवश्य लें। उन्होंने कहा कि इस समय भीषण सर्दी का मौसम है, इसलिए स्वास्थ्य के प्रति किसी भी तरह की लापरवाही न बरतें। इस मौसम में श्वास के रोगियों को काफी दिक्कत होती है इसलिए इन मरीजों के अलावा बुजुर्गों व बच्चों का ठंड में ध्यान रखें और अनावश्यक कार्य न होने पर घरों से बाहर न निकलें। नेत्र विभाग से मुकेश कुमार ने कहा कि आंखें प्रकृति का अनमोल उपहार है। हमें अपनी आंखों के मामले में किसी प्रकार की लापरवाही नहीं बरतनी चाहिए। ये बेहद ही कोमल अंग हैं, इसलिए इसका पूरा ध्यान रखना आवश्यक है। कई बार आंखों में दिक्कत होने की वजह यह होती है कि लोग घर में पड़ी कोई भी आई ड्रॉप आंखों में डाल लेते हैं जो बेहद नुकसानदायक है, इसलिए बिना चिकित्सकीय परामर्श के आंखों में कोई दवा न डालें। इस अवसर पर पीआरओ राजेन्द्र सिंह, सेवादाय जगजी जैन, सतीश कुमार, ओमप्रकाश कालावाली, मन्वखन सिंह, कुलदीप सिंह, सुखदेव सिंह नंबरदार व भीम सिंह सहित अनेक ग्रामीण मौजूद हैं।

गेहूँ के लिए फायदेमंद है धुंध
दिसम्बर माह में गेहूँ की बिजाई हुई है, जिसके बाद से ही मौसम ठंडा चल रहा है। गेहूँ के लिए ज्यादा ठंडक फायदेमंद है। हालांकि जनवरी के शुरू में हलकी बूझबांधी हुई है, इन दिनों पड़ रही धुंध व कोहरा गेहूँ की फसल के लिए फायदेमंद है।

दंपति को यूके भेजने और काम दिलवाने के नाम पर 35 लाख की टगी, चार पर केस दर्ज

हरिभूमि न्यूज फतेहाबाद

गांव चिंदड़ के एक दम्पति को यूके भेजने और वहां काम दिलवाने के नाम पर 35 लाख रुपये की टगी करने का मामला सामने आया है। इस मामले में सदर फतेहाबाद पुलिस ने 5 लोगों के खिलाफ केस दर्ज किया है। पुलिस को दी शिकायत में गांव चिन्दड़ निवासी राजवीर पुत्र हवा सिंह ने कहा है कि उसे अपने भाई जयवीर का यूके का वीजा लगवाने के लिए संजय पुत्र भगवंत दुकिया से बात की। संजय ने बताया

अलग-अलग जगहों पर की लाखों की पेमेंट
संजय ने कहा कि इसका कुल खर्च 35 लाख रुपये आएगा, इसमें से 5 लाख रुपये पहले और बाकी पेमेंट बीजा आने के बाद दे देना। फिर संजय ने पेमेंट के लिए चंडीगढ़ ऑफिस के एजेंट रजत गुप्ता का खाता नंबर भेजा, उसमें 6 लाख रुपए भेजे। फिर संजय के कहने पर उसके गांव के अनूप को 16 मई 2024 को 15 लाख रुपए फतेहाबाद में रविदास चौक स्थित किसी जानकार के घर पर दिए।

इनके खिलाफ दर्ज हुआ केस
इस मामले में पुलिस ने अनूप निवासी अलावलवास रतिया, अवतार सिंह निवासी मान पति कोटला जिला संगरूर, रजत गुप्ता निवासी सेक्टर 4एए चण्डीगढ़, संजय बिश्नोई निवासी अलावलवास धाल आबाद यूके तथा भगवंत निवासी अलावलवास के खिलाफ धोखाधड़ी के आरोप में मामला दर्ज कर जांच शुरू कर दी है।

कि 31 मार्च 2024 को उसे का फोन आया और कहा कि तीन साल का वीजा मिल रहा है और कम्पनी का नाम पेटस चिप्पी बताया।

भाजपा नेता को घर में घुसकर धमकी देने पर तीन महिलाएं काबू

हरिभूमि न्यूज फतेहाबाद

जिले में नशा विरोधी मुहिम चला रहे भाजपा नेता भवानी सिंह के घर में घुसकर धमकी देने के मामले में कार्रवाई करते हुए थाना शहर फतेहाबाद पुलिस ने तीन महिलाओं को गिरफ्तार किया है। गिरफ्तार महिलाओं की पहचान गुरुनानकपुरा मोहल्ला निवासी प्रकाश कौर पत्नी गुरमीत, मंजीत कौर पत्नी जोगा सिंह तथा गुरमीत कौर पत्नी गुरमीत सिंह के रूप में हुई है। थाना प्रभारी सुरेंद्र ने बताया कि इस बारे भाजपा नेता भवानी सिंह पुत्र विजय सिंह निवासी गांव बोसवाला, जोकि महाशक्ति चैरिटेबल ट्रस्ट के संस्थापक हैं, ने पुलिस चौकी गुरुनानकपुरा में

लाखों की हेरोइन सहित पांच गिरफ्तार

नशा तस्करी पर नकेल कसते हुए पुलिस की कार्रवाई

हरिभूमि न्यूज सिरसा

पुलिस ने नशा तस्करी पर नकेल कसते हुए सिरसा जिले क्षेत्र से पांच तस्करी को गिरफ्तार कर लाखों रुपये की 50 ग्राम हेरोइन बरामद की है। एसपी दीपक सहारण ने मंगलवार को कहा कि नशा तस्करी के नेक्सस को तोड़ने के लिए हर संभव प्रयास किए जा रहे हैं और तस्करी को जिले में किसी भी कीमत पर पांव नहीं पसारने नहीं दिए जाएंगे। एसपी सहारण ने बताया कि नारकोटिक्स सेल सिरसा पुलिस टीम ने सिरसा शहर के शक्ति नगर क्षेत्र से

ट्रक की टक्कर से बाइक सवार की मौत

फतेहाबाद। शहर के सिरसा रोड पर सोमवार देर रात्रि एक ट्रक और मोटरसाइकिल के बीच हुई टक्कर में बाइक सवार युवक की मौत हो गई जबकि उसका एक साथी गंभीर रूप से घायल हो गया। हादसे के बाद ट्रक चालक मौके से फरार हो गया। ट्रकर इतनी जबरदस्त थी कि दोनों युवक सड़क पर दूर जा गिरे। मौके पर मौजूद लोगों ने तुरंत एम्बुलेंस की मदद से दोनों को नागरिक अस्पताल फतेहाबाद पहुंचाया। यहां डॉक्टरों ने एक को मृत घोषित कर दिया। वहीं दूसरे को प्राथमिक उपचार के बाद अग्रोहा मेडिकल कॉलेज रेफर कर दिया।

पिकअप चालक से लूट, दो युवक काबू

हरिभूमि न्यूज फतेहाबाद



पुलिस गिरफ्त में पकड़े गए युवक।

नेशनल हाइवे बाईपास पर पिकअप चालक के गले पर कापा लगाकर लूटपाट का समाचार है। थाना शहर फतेहाबाद पुलिस ने लूट की एक वारदात का खुलासा करते हुए दो आरोपियों को गिरफ्तार किया है। थाना शहर फतेहाबाद के प्रभारी निरीक्षक सुरेंद्र ने बताया कि जर्सवेंद्र सिंह पुत्र कश्मीर सिंह निवासी हिजरावां कलां, जिला फतेहाबाद जोकि पेशे से पिकअप चालक, ने चौकी गुरुनानकपुरा में शिकायत दी थी। उसने बताया कि रास्ते में एक काली मोटरसाइकिल 4

त्वरित से की कार्रवाई

शिकायत के आधार पर 5 जनवरी को धारा 309(4) बीएनएस के तहत थाना शहर फतेहाबाद में दर्ज किया गया। मामले की जांच के दौरान पुलिस टीम ने त्वरित कार्रवाई करते हुए दो आरोपियों प्रमोद पुत्र सुभाष निवासी कॉर्नि नगर, फतेहाबाद तथा दिलदार निवासी इंदरपुरा मोहल्ला, फतेहाबाद को गिरफ्तार कर लिया है।

दिया, जबकि दूसरे आरोपी ने जान से मारने की धमकी देकर पैसे व कीमती सामान मांगा।

खेलो इंडिया ट्राइबल गेम्स के लिए ट्रायल 8-9 को

हरिभूमि न्यूज सिरसा

भारतीय खेल प्राधिकरण द्वारा खेलो इंडिया ट्राइबल गेम्स का आयोजन किया जाएगा। यह आयोजन 20 फरवरी तक छत्तीसगढ़ में होगा। इस प्रतियोगिता में 7 प्रतिस्पर्धी खेलों और 2 डेमो खेलों का शामिल किया

खेलों को शामिल किया गया है। प्रतियोगिता के लिए खिलाड़ियों का चयन फेज-1 ट्रायल के माध्यम से किया जाएगा। खिलाड़ियों का ट्रायल आठ व नौ जनवरी को लिया जाएगा।

अगल-अगल स्थानों पर होंगे खेल

ट्रायल का आयोजन विभिन्न खेलों के लिए अलग-अलग स्थानों पर किया जाएगा। हॉकी और फुटबॉल के ट्रायल 8 जनवरी को ताऊ देवी लाल स्टेडियम, पंचकूला में होंगे। स्थलितिकस का ट्रायल 8 जनवरी को जिला खेल अधिकारी कार्यालय, गुरुग्राम में तथा इसी दिन तैराकी का ट्रायल जिला खेल अधिकारी कार्यालय, अंबाला में आयोजित किया जाएगा। वहीं आईसी के ट्रायल 9 जनवरी को जिला खेल अधिकारी कार्यालय, पंचवल और भारतीय जिला खेल अधिकारी कार्यालय, पंचवल के ट्रायल 9 जनवरी को जिला खेल अधिकारी कार्यालय, रोहतक में संपन्न होंगे।

अरोड़वश महासभा रतिया ने ट्रैफिक पुलिस के सहयोग से चलाया जागरूकता अभियान

रात्रि और धुंध के समय होने वाले हादसों को रोकने के लिए वाहनों पर लगाए रिफ्लेक्टर टैप

हरिभूमि न्यूज रतिया

सर्दी के मौसम में बढ़ती सड़क दुर्घटनाओं पर अंकुश लगाने और विशेषकर रात्रि व धुंध के समय होने वाले हादसों को रोकने के लिए श्री अरोड़वश महासभा रतिया द्वारा ट्रैफिक पुलिस के सहयोग से सड़क सुरक्षा कार्यक्रम के अंतर्गत रिफ्लेक्टर जागरूकता अभियान चलाया गया। इस



अभियान के तहत शहर के फतेहाबाद रोड स्थित बोला पंप के सामने रेहडियों, कारों, जीपों एवं ट्रैक्टर-ट्रॉलियों पर रिफ्लेक्टर लगाए गए।

यातायात नियमों की भी दी जानकारी

महासभा के प्रधान राजपाल गोवर ने बताया कि धुंध या अंधेरे में सड़क पर खड़े अथवा धीमी गति से चल रहे वाहनों के कारण अक्सर दुर्घटनाएं हो जाती हैं। रिफ्लेक्टर लगने से वाहन दूर से ही स्पष्ट दिखाई देने लगते हैं, जिससे हादसों की संभावना काफी हद तक कम हो जाती है। अभियान के दौरान आमजन को यातायात नियमों के प्रति जागरूक किया गया तथा वाहन चालकों से अपने वाहनों पर अनिवार्य रूप से रिफ्लेक्टर लगाने की अपील की गई। इस अवसर पर रतिया यातायात पुलिस के इंड्रॉल मीम सिंह, यशवंतर अर्जुन पुरी टीम सहित मौजूद रहे। इसके अलावा महासभा से हरजित कक्कड़, डॉ. पीयूष अरोड़ा, राम मोना, मोहनलाल गोवर, एडवोकेट देवीदर गोवर, एडवोकेट सवाल सेठी, अवतार धींगड़ा, कपिल अरोड़ा, राजू डंडा, मोहन चिलाना, हैप्पी सेठी, कृष्ण मोना आदि मौजूद रहे।

चौटाला टोल प्लाजा पर संगठनों का धरना आज

डबवाली। भारत माला रोड सहित अन्य मार्गों पर स्थापित किए गए टोल प्लाजों लंबे समय से अनेक तरह की अनियमितताएं बरती जा रही है, जिसके चलते आमजन में गहरा रोष उत्पन्न होता जा रहा है। इसी को लेकर गांव चौटाला के टोल नाके पर विभिन्न मार्गों को लेकर कामरेड राकेश फोगडिया के नेतृत्व में 7 जनवरी प्रातः 10 बजे जोरदार धरना प्रदर्शन किया जाएगा। जानकारी देते हुए राकेश फोगडिया ने बताया कि इस धरने प्रदर्शन में किसान संगठनों के अतिरिक्त अनेक संगठनों के मौजिज लोग शामिल होंगे।



कार्तिक की जिंदगी में आई नई मिस्ट्री गर्ल

मुंबई। कार्तिक आर्यन का नाम पिछले कुछ समय से एक्ट्रेस श्रीलीला के साथ जोड़ा जा रहा है। लेकिन, हाल ही में सोशल मीडिया पर कुछ तस्वीरें वायरल हुईं, जिसके बाद यह अटकलें तेज हो गईं कि कार्तिक आर्यन की जिंदगी में नई मिस्ट्री गर्ल की एंट्री हो चुकी है। कार्तिक आर्यन इन दिनों गोवा में छुट्टियां मना रहे हैं।

उन्होंने सोमवार को कुछ तस्वीरें अपनी इंस्टाग्राम स्टोरी पर पोस्ट कीं, जिसमें वह बीच (समंदर) किनारे आराम फरमा रहे हैं। सामने एक बीचबॉल गेम का नेट लगा है। बिल्कुल इसी तरह की लोकेशन की फोटो करीना नाम की एक लड़की ने भी इंस्टाग्राम पर पोस्ट कीं। वह भी गोवा में छुट्टियां मना रही हैं।

लाइफ़ Style

तारा सुतारिया बॉलीवुड की उन खूबसूरत अदाकाराओं में से एक हैं जिन्होंने छोटे पर्दे से अपना कैरियर शुरू किया है। तारा ने काफी छोटी उम्र से ही पर्दे पर लोगों का दिल जीता है। इन दिनों तारा 'केजीएफ' स्टार एश के साथ अपनी अपकमिंग फिल्म 'टॉक्सिक' को लेकर काफी चर्चा में हैं।

तारा

15 साल में शुरू की थी एक्टिंग

एजेसी मुंबई

हाल ही में तारा सिंगर एपी हिल्लन के कॉन्सर्ट को लेकर काफी विवादों में रहीं। यश की फिल्म 'टॉक्सिक' में तारा अहम भूमिका में नजर आनेवाली हैं। इस फिल्म में तारा के किरदार का नाम रेबेका है। पोस्टर सामने आते ही तारा सुतारिया के किरदार की जबरदस्त चर्चा है जिसमें उनके हाथ में गन भी दिख रहा है। तारा का इंस्टाग्राम लुक काफी इंप्रेसिव है। वैसे तारा उन दर्शकों के दिलों में सालों से हैं जो डिज्नी इंडिया देखकर बड़े हुए हैं। मुंबई में पली-बढ़ी तारा सुतारिया ने बहुत छोटी उम्र से ही म्यूजिक, डांस और थिएटर की ट्रेनिंग लेकर एक्टिंग करना शुरू कर दिया था। तारा ने साल 2010 में डिज्नी चैनल के शो 'बिग बड़ा बूम' में से में छोटे पर्दे पर कदम रखा था। इसके बाद साल 2011 में आई थी 'एंटरटेनमेंट के लिए कुछ भी करेगा।' साल 2012 में 'बेस्ट ऑफ लक निक्की' का भी हिस्सा रहीं तारा सुतारिया। साल 2012 कॉमेडी शो 'द सूट लाइफ ऑफ करण एंड कबीर' में भी तारा नजर आईं। इस शो में तारा विन्नी मिश्रा यानी विन्नीता के किरदार में दिखीं और काफी सुखियां भी बटोरें। उन्होंने साल 2013 में 'ओए जस्सी' में भी एक्टिंग की थी। इस शो में तारा ने जसप्रीत का किरदार निभाया था।



हॉलीवुड मसाला

जिमी ने ट्रंप का उड़ाया मजाक



लॉस एंजिल्स। जिमी किमेल को 'बेस्ट टॉक शो' होस्ट के लिए क्रिटिक्स चॉइस अवॉर्ड 2026 मिला है। इस दौरान जब वह स्टेज पर अवॉर्ड लेने पहुंचे तो अपने अंदाज में अमेरिकी राष्ट्रपति पर चुटकी लेने से बाज नहीं आए। 4 जनवरी को क्रिटिक्स चॉइस अवॉर्ड 2026 के मंच पर जिमी किमेल ने डोनाल्ड ट्रंप को पब्लिकली ध्वजवाद दिया। लेकिन, उनका अंदाज कुछ ऐसा था कि वहां ठाढ़े गूंजने लगे। उन्होंने अपने अवॉर्ड जीतने और टॉक शो की सफलता का श्रेय पूर्व राष्ट्रपति के कामों को दिया।



ओडेलिया की प्रिंस से जबरदस्ती हुई शादी

लॉस एंजिल्स। मॉडल मनीषा ओडेलिया ने मलेशिया के प्रिंस से अपनी शादी को लेकर अब एक ऐसा बयान जारी किया है जिसे सुनकर हर कोई हैरान रह गया है। मॉडल ने बताया कि उनकी शादी उनकी मर्जी के खिलाफ थी। इंडोनेशियन-अमेरिकन मॉडल मनीषा ओडेलिया ने अपनी जिंदगी के उस सच को दुनिया के सामने रखा है जिसने सभी को झकझोर दिया है। वर्षों तक खामोशी में जीने के बाद मनीषा ने अब खुलकर कहा है कि उनका नाम जिस शादी शादी से जोड़ा गया, वह न तो उनकी मर्जी से थी और न ही कानूनी रूप से सही थी। साल 2008 में जब उनकी शादी मलेशिया के केलाना राज्य के शाही परिवार से जुड़े तेगु फाउरी से हुई, तब मनीषा महज 16 साल की थीं। उस उम्र में जब किसी किशोरी को अपने सपने गढ़ने चाहिए होते हैं।



फिल्मों में जबरदस्त वापसी की तैयारी में...

मुंबई। बॉलीवुड अभिनेत्री कंगना रनौत ने हाल ही में फिल्मों में जबरदस्त कमबैक करने की तैयारी कर ली है। कंगना ने फैंस के साथ वीडियो साझा करते हुए बताया है कि वो नई फिल्म की शूटिंग शुरू कर चुकी हैं। बॉलीवुड अभिनेत्री और सांसद कंगना रनौत फिल्मों में जबरदस्त वापसी करने के लिए तैयार हैं। लंबे समय से राजनीतिक जिम्मेदारियों और फिल्मों के बीच संतुलन बनाती नजर आ रही कंगना ने अपनी अगली फिल्म 'भारत भाग्य विधाता' की शूटिंग शुरू कर दी है। हाल ही में उन्होंने सोशल मीडिया के जरिए इस बात की पुष्टि की और फिल्म के सेट से कुछ झलकियां भी साझा कीं, जिसे देखकर उनके प्रशंसकों में उत्साह साफ नजर आया। कंगना ने अपने इंस्टाग्राम स्टोरी पर अपनी प्रोडक्शन कंपनी की ओर से शेयर किए गए एक वीडियो को रोपोस्ट किया।



हार्दिक की गर्लफ्रेंड से मिले बिग बी...

मुंबई। हार्दिक पांड्या और उनकी गर्लफ्रेंड महिका शर्मा का एक वीडियो वायरल हो रहा है। इसमें वो अमिताभ बच्चन के साथ नजर आ रहे हैं। हार्दिक ने बिग बी से अपनी गर्लफ्रेंड का परिचय करवाया। सभी 'यूनाइटेड इन ट्रायम्फ' इवेंट में शामिल हुए थे, जो बीती रात को मुंबई में आयोजित हुआ था। मुंबई में रिलायंस फाउंडेशन की तरफ से बीती रात को 'यूनाइटेड इन ट्रायम्फ' प्रोग्राम का आयोजन हुआ। नीता अंबानी की अध्यक्षता में आयोजित इस इवेंट में क्रिकेट जगत सहित अन्य मशहूर हस्तियों ने भी शिरकत की। अब एक वीडियो सामने आया है, जिसमें हार्दिक पांड्या अपनी गर्लफ्रेंड महिका शर्मा का परिचय अमिताभ बच्चन से करवा रहे हैं। बिग बी ने क्रिकेटर की तरफ इशारा करते हुए कुछ कहा और तीनों हंस पड़े। ये वीडियो खूब वायरल हो रहा है।

टीवी मसाला



स्पेस जेन चंद्रयान सीरीज में भारत का चांद तक का सफर

नई दिल्ली। टीवीएफ इस बार एकदम अलग हटकर वेब सीरीज लेकर आ रहा है, जो इसरो, चंद्रयान, भारत के चांद तक के पहुंचने के मुश्किल सफर को दिखाती है। ये उन वैज्ञानिकों की अनकही कहानी है, जिन्होंने भारत के सपनों को इतिहास में बदल दिया। इस शो में नकुल मेहता से लेकर श्रिया सरन सहित कई सितारे नजर आएंगे। टीवीएफ अपनी पंचायत, कोटा फैक्ट्री, एडिपेटस सहित अन्य फेमस वेब सीरीज के लिए जाना जाता है। अब ये एक नई सीरीज लेकर आ रहा है, जिसमें भारत के चांद पर पहुंचने का एक मुश्किल सफर दिखाया जाएगा। मंगलवार, 6 जनवरी को इसका टीजर रिलीज कर दिया गया है। शो में श्रिया सरन, नकुल मेहता, प्रकाश बेलावाड़ी और सोम ड्रिडिदी सहित कई जाने-माने चेहरे नजर आएंगे। इसकी रिलीज डेट का भी ऐलान कर दिया गया है। 'स्पेस जेन चंद्रयान' के टीजर में दिखाया गया है कि जो चीज किसी ने नहीं देखी, वहां तक लिमिटेड रिसोर्स तक पहुंचना, इसरो से बेहतर किसी को नहीं आता। दुनिया को दिखाने की एक जिद कि ल्यून्गर साउथ पोत तक पहुंचने वाला पहला देश भारत होगा। पर साइंटिस्टों को विकलता मिलती है। ऐसे में सवाल उठाने लगते हैं कि इस नाकामयाबी के बाद चंद्रयान 3 कैसे बनाएंगे: पर आखिरी में दिखाया गया है कि इसरो भारत को एक स्पेस पावर बनाकर रहेगा। इस वीडियो को शेयर करते हुए मेकर्स ने लिखा- चांद तक का सफर आसान तो नहीं था, पर भारत के लिए नामुमकिन भी नहीं था। उन वैज्ञानिकों की अनकही कहानी देखिए, जिन्होंने भारत के सपनों को इतिहास में बदल दिया। इसी अरुन्धत कुमार ने किप्ट किया है। डायरेक्टर अनंत सिंह हैं। कहानी को शुभम शर्मा, प्रशान्त कुमार और नितीन तिवारी ने लिखा है।

हटके होगी इस बार मास्टर शेफ की थीम

नई दिल्ली। मास्टरशेफ इंडिया 9 ने पहले ही काफी एक्साइटमेंट पैदा कर दी है, क्योंकि इस सीजन में सबसे ज्यादा पसंद किए जाने वाला जजिगन चैनल वापस आ गया है। शेफ विकास खन्ना, शेफ कुमाल कपूर और शेफ रणवीर बरार जज के तौर पर वापसी करने वाले हैं। इस बार शो की थीम सुनकर आप खुश होने वाले हैं क्योंकि इस बार शो में सिर्फ भारतीय व्यंजनों की ही खुशबू आने वाली है। भारत के अलग-अलग राज्यों और क्षेत्रों की डिशेज जजों के सामने परोसी जाएगी। इस बार शो की थीम 'भारत का गौरव' है। ऑडियंस को कई भारतीय विविधता के बारे में जानने का मिलेगा। वहीं, विदेशों में भारतीय खाने की खुशियां बताई जाएंगी। मास्टरशेफ इंडिया सीजन 9, 5 जनवरी से सोनी एंटरटेनमेंट टेलीविजन पर प्रीमियर हो रहा है। लंबे इंतजार के बाद यह पाँचपुलर कुकिंग रियलिटी शो टैलेंट और इन्वेंशन से भरे एक बिल्कुल नए सीजन के साथ वापस आने के लिए तैयार है।

मस्ती भरा राहु-केतु धुरंधर ने आरआरआर को भी चटाई धूल का ट्रेलर रिलीज... वर्ल्डवाइड कलेक्शन में मारी बाजी...

मुंबई। पुलकित सखाट, वरुण शर्मा और शालिनी पांडे स्टारर 'राहु केतु' का फाइनल ट्रेलर आज सामने आया है। ट्रेलर पूरा मस्ती से भरा हुआ है। जिसमें पुलकित और वरुण मस्ती करते नजर आ रहे हैं। ट्रेलर में शालिनी पांडे भी अपनी हॉट अदाएं दिखाते दिख रहे हैं। 3 मिनट 7 सेकंड के इस ट्रेलर की शुरुआत पीपूष मिश्रा की आवाज के साथ होती है। जिसमें वो लोगों को दो लोगों के बारे में बताते हैं। जिनका परिचय देते हुए वो कहते हैं हिमाचल के शहर कुल्लू और वहां के दो उरलू जिनका नाम राहु-केतु है। फिर पर्दे पर दिखते हैं वरुण शर्मा और पुलकित सखाट। इसके बाद दोनों की कॉमेडी शुरू होती है, जिसे देखकर आपको कई मौकों पर 'फुकरे' की याद आती है। फिल्म के नाम से ही पता चलता है कि वरुण और

पुलकित पनीती हैं, जहां जाते हैं कुछ न कुछ गड़बड़ कर देते हैं। हालांकि, ट्रेलर को देखकर ऐसा लगता है कि इसी दौरान ये कुछ ऐसा करते हैं, जिससे श्रद्धाचरियों का खुलासा हो जाता है। जालिंदर है कि मेकर्स ने कॉमेडी के साथ-साथ एक संदेश भी देने की कोशिश की है। ट्रेलर में वरुण शर्मा, पुलकित सखाट और शालिनी पांडे के अलावा बाकी कास्ट भी नजर आती है। जिसमें पीपूष मिश्रा के अलावा अमित सियाल, चंकी पांडे और मनु ऋषि जैसे कलाकारों के नाम शामिल हैं। पीपूष मिश्रा का लुक आपको 'तमाशा' में उनके किरदार की याद दिलाता है।

मुंबई। धुरंधर ने कमाई के मामले में कई फिल्मों को अब तक पछाड़ दिया है। हाल ही में आरआरआर को भी कलेक्शन के मामले में हड़ने पीछे छोड़ दिया है। धुरंधर को बॉक्स ऑफिस पर 32 दिन हो चुके हैं। फिल्म ने भारतीय बॉक्स ऑफिस पर 800 करोड़ रुपये से अधिक की कमाई कर ली है। वहीं, वर्ल्डवाइड कलेक्शन में इस फिल्म ने हाल ही में आरआरआर जैसी सुपरहिट फिल्म को पीछे छोड़ दिया है। फिल्म धुरंधर के मेकर्स ने मंगलवार को सोशल मीडिया पर एक पोस्ट शेयर किए, जिसमें बताया कि फिल्म ने वर्ल्डवाइड 1,240 करोड़ रुपये कलेक्शन कर लिया है। साथ ही मेकर्स ने यह जानकारी भी साझा की कि भारतीय बॉक्स ऑफिस पर यह फिल्म 820.30 करोड़ रुपये कमा चुकी है। फिल्म धुरंधर ने वर्ल्डवाइड कलेक्शन के मामले में आरआरआर को भी पीछे छोड़ दिया है। सैकनलिक के

धुरंधर ने वर्ल्डवाइड पार किया 1200 करोड़ का आंकड़ा

अनुसार एएसएस राजामौली निर्देशित की फिल्म आरआरआर ने वर्ल्डवाइड 1230 करोड़ रुपये की कमाई थी। यह फिल्म साल 2022 की सबसे बड़ी हिट फिल्म थी। इस फिल्म ने आस्कर अवॉर्ड में भी अपना जलजा चलाया था, इस फिल्म के गाने 'नाटू नाटू' को बेस्ट ऑरिजनल सॉन्ग का अवॉर्ड मिला। फिल्म धुरंधर इस साल रिलीज हुई फिल्मों में भी वर्ल्डवाइड कलेक्शन के मामले में आगे निकल चुकी है। फिल्म कांतारा टैक्टर 1 और छावा को भी हड़ने पछाड़ दिया है। कांतारा टैक्टर 1 ने वर्ल्डवाइड सिर्फ 900 करोड़ रुपये कमाए, वहीं छावाने वर्ल्डवाइड 809 करोड़ रुपये की कमाई थी। फिल्म धुरंधर अब वर्ल्डवाइड पुष्पा 2 के कलेक्शन को पार करने पर अपनी नजर टिका है। अल्लू अर्जुन की फिल्म पुष्पा 2 साल 2024 में रिलीज हुई थी। इसने वर्ल्डवाइड 1742 करोड़ रुपये का कलेक्शन किया था। अगर फिल्म धुरंधर 500 करोड़ रुपये की कमाए और करती है तो शायद फिल्म पुष्पा 2 के वर्ल्डवाइड कलेक्शन को पार सके।

ऑस्कर में भारत की उम्मीदें बरकरार, 22 जनवरी को होगी पुरस्कारों की घोषणा अंतरराष्ट्रीय फीचर फिल्म श्रेणी के अगले दौर में पहुंची होमबाउंड

लॉस एंजिल्स। ऑस्कर के लिए भारत की ओर से मेजी गई ऑफिशियल फिल्म 'होमबाउंड' भारत की उम्मीदों को बनाए हुए है। क्योंकि, फिल्म अकादमी पुरस्कारों में अंतरराष्ट्रीय फीचर फिल्म श्रेणी के अगले दौर के मतदान में पहुंच गई है। ऑस्कर की ओर से घोषणा की गई कि अंतरराष्ट्रीय फीचर फिल्म श्रेणी में दुनिया भर की पंद्रह फिल्मों वोटिंग के अगले दौर में पहुंच गई है। इनमें भारत की 'होमबाउंड' के अलावा अर्जेंटीना, ब्राजील, फ्रांस, जर्मनी, इराक, जापान, जॉर्डन, नॉर्वे, फिलिपिन्स, दक्षिण कोरिया, स्पेन, स्विट्जरलैंड, ताइवान और ट्यूनीशिया की फिल्में शामिल हैं।



98 साल के इतिहास में भारत की पांचवीं फिल्म हाल ही में ऑस्कर के लिए शॉर्टलिस्ट होने के साथ 'होमबाउंड' ने एक उपलब्धि हासिल कर ली है। यह अकादमी पुरस्कारों के 98 साल के इतिहास में सर्वश्रेष्ठ अंतरराष्ट्रीय फीचर फिल्म के लिए शॉर्टलिस्ट होने वाली भारतीय सिनेमा की पांचवीं फिल्म बन गई है। इंशान खट्टर और विशाल जेटवा स्टार 'होमबाउंड' को ऑस्कर 2026 के अंतरराष्ट्रीय फीचर फिल्म श्रेणी में आखिरी नामांकन के लिए 15 फिल्मों में चुना गया है।

नीरज घेवान ने किया है फिल्म का निर्देशन

नीरज घेवान द्वारा निर्देशित और करण जौहर के धर्मा प्रोडक्शंस द्वारा निर्मित 'होमबाउंड' बचपन के दोस्तों शोएब (इंशान खट्टर) और चंदन (विशाल जेटवा) की कहानी है। जिनका पुलिस बल में शामिल होने का सपना उनके जीवन को आकार देता है। जाह्नवी कपूर ने दोस्ती, कर्तव्य और युवा भारत के सामने आने वाले दबावों पर आधारित इस कहानी में अहम भूमिका निभाई है।

ये फिल्मों भी हुई चयनित

'मबाउंड के अलावा चयनित हुई फिल्मों में बेलेन (अर्जेंटीना), द सीक्रेट एजेंट (ब्राजील), इट वाज जस्ट एन एक्सोडेंट (फ्रांस), साउंड ऑफ फॉलिंग (जर्मनी), द प्रेसिडेंट्स कैफ (इराक), कोकुहो (जापान), ऑल दैट्स लेफ्ट ऑफ यू (जॉर्डन), सेंटोमेटल वेल्थ (नॉर्वे), पैलेस्टाइन 36 (फिलिपिन्स), नो अदर चॉइस (दक्षिण कोरिया), सिरात (स्पेन), लेट शिफ्ट (स्विट्जरलैंड), लेफ्ट-हैंडेड गर्ल (ताइवान) और द वॉइस ऑफ हिंद रजब (ट्यूनीशिया) शामिल हैं। इस बारे में मीडिया अवॉर्ड्स ने अपने आधिकारिक सोशल मीडिया हैंडल पर जानकारी साझा की। अकादमी पुरस्कारों के लिए आखिरी नामांकन की घोषणा गुरुवार 22 जनवरी को की जाएगी।

खबर संक्षेप



महिलाओं ने संकट चतुर्थी के उपलक्ष्य में रखा व्रत

चोपटा। क्षेत्र के गांव कुम्हारिया में महिलाओं ने मंगलवार को श्री गणेश चतुर्थी व संकट हरणीचतुर्थी के उपलक्ष्य में व्रत रखा। महिलाओं ने सुबह नहा धोकर भगवान गणेश की कथा सुनी व सूर्य भगवान को अर्घ्य देकर व्रत का शुभारंभ किया। महिलाओं ने पूरे दिन व्रत रखकर शाम को चंद्रमा के दर्शन करने के बाद अन्न सुनी। ग्रामीण महिलाएं सुनीता देवी, सुमन,गीता देवी, शकुन्ता, संतोष सहित सभी महिलाओं ने तिल, गुड़ व धी इत्यादि सामग्री से चंद्रमा व श्री गणेश भगवान की पूजा की।

नौकरी के नाम पर ठगी करने पर आरोपी काबू

फतेहाबाद। नौकरी के नाम पर ठगी करने के मामले में कार्रवाई करते हुए भुना थाना पुलिस ने चौधे आरोपी को गिरफ्तार किया है। पकड़े गए युवक की पहचान रमेश कुमार उर्फ मैथी पुत्र नरथुम निवासी जल्लोपुर, रतिया के रूप में हुई है। भुना थाना प्रभारी ओम प्रकाश ने बताया कि विकास पुत्र सतपाल निवासी धोलु ने आरोप लगाया कि आरोपियों ने उसे और उसके परिवार के सदस्यों को नौकरी दिवाने का झांसा देकर 30 लाख 65 हजार रुपए हड़प लिए। आरोपियों ने फर्जी ज्वॉइनिंग लेटर बनाकर आर्मी में भर्ती होने का झूठ आश्वासन भी दिया।

ऑनलाइन पेमेंट फ्रॉड में दो युवकों को दबोचा

फतेहाबाद। महिला से हजारों रुपये का ऑनलाइन फ्रॉड करने के मामले में फतेहाबाद पुलिस ने उत्तरप्रदेश के दो युवकों को गिरफ्तार किया है। पकड़े गए युवकों की पहचान तेजस चाहर पुत्र ओमवीर तथा संदीप सिंह पुत्र बच्चु सिंह निवासी आगरा, उत्तर प्रदेश के रूप में हुई है। थाना प्रभारी सुरेंद्र ने बताया कि इस बारे सोनिया पत्नी दिनेश कुमार निवासी शिवनगर, फतेहाबाद ने थाना शहर फतेहाबाद में शिकायत दी थी। महिला के अनुसार 8 दिसंबर 2025 को उसके मोबाइल नंबर पर एक अज्ञात व्यक्ति का फोन आया, जिसने स्वयं को उसके पति की दुकान से सामान खरीदने वाला बताकर ऑनलाइन भुगतान भेजने के नाम पर पेमेंट रिवेस्ट स्वीकार कराई। रिवेस्ट स्वीकार करते ही शिकायतकर्ता के खाते से 4,999/- की राशि कट गई।

प्रकाश पर्व के अवसर पर लगाया स्वास्थ्य जांच कैप

रतिया। श्री गुरु गोबिंद सिंह महाराज जी के प्रकाश पर्व के अवसर पर गुरुद्वारा साहिब के सहयोग से पुराना बाजार में निःशुल्क स्वास्थ्य जांच कैप लगाया गया। कैप में आए लोगों की डॉक्टरों द्वारा जांच करके दवाईयां दी गई। इस मौके पर थिंद लाईफकेयर अस्पताल से डॉ. गुरिसमन थिंद के नेतृत्व में टीम ने लोगों के स्वास्थ्य की जांच की गई व सिंह लैब से परबिंद सिंह की टीम ने सामान्य रोगों के टेस्ट करके सेवाएं दी। सामाजिक कार्यकर्ता हरप्रीत सिंह हैप्पी ने बताया कि समय समय पर गुरुद्वारा साहिब के सहयोग से कैप लगाए जाते हैं ताकि सामान्य रूप से जरूरतवाले लोगों को स्वास्थ्य सेवाएं उपलब्ध हो सकें।

टैक्टर पर अनुदान के लिए 15 तक करें आवेदन

हरिभूमि न्यूज ▶▶ सिरसा कृषि एवं किसान कल्याण विभाग द्वारा वर्ष 2025-26 के दौरान जिला के एससी वर्ग के किसानों को नए 45 हॉर्स पावर या उससे अधिक क्षमता वाले ट्रैक्टर पर सरकार द्वारा अधिकतम तीन लाख रुपए तक का अनुदान दिया जा रहा है। इस योजना के अंतर्गत पात्र किसान 15 जनवरी तक विभागीय पोर्टल पर ऑनलाइन आवेदन कर सकते हैं। योजना का लाभ वही अनुसूचित जाति के किसान ले सकते हैं जिनके पास कृषि भूमि का स्वामित्व हो। पीपीपी आईडी के अंतर्गत परिवार के किसी भी सदस्य के नाम पर भूमि स्वामित्व

नशे से दूर रहकर स्वयं को शिक्षा और खेलों से जोड़ें युवा : लक्ष्मण नापा
जिला स्तरीय ग्रामीण क्रिकेट प्रतियोगिता का समापन, ख्योंवाली ने जीती ट्रॉफी

प्रतियोगिता में 32 टीमों ने प्रतिभा का क्रिया शानदार प्रदर्शन

हरिभूमि न्यूज ▶▶ फतेहाबाद शहीद उधम सिंह की जयंती तथा शहीद भगत सिंह की याद में भारतीय जनवादी नौजवान सभा द्वारा और मुख्यवर सिंह मैमोरियल पी.जी. कॉलेज बहबलपुर के सहयोग से कॉलेज क्रिकेट ग्राउंड में 10 दिवसीय जिला स्तरीय ग्रामीण क्रिकेट प्रतियोगिता का आयोजन किया। इस प्रतियोगिता में 32 टीमों ने भाग लिया और अपनी प्रतिभा का शानदार प्रदर्शन किया। आज इस 10 दिवसीय क्रिकेट प्रतियोगिता का समापन हुआ। अंतिम दिन फाइनल मुकाबला सिरसा के गांव ख्योंवाली व रत्ताखेड़ा की टीमों के बीच हुआ। इस रोमांचक मुकाबले में ख्योंवाली टीम ने 112 रन बनाकर प्रथम स्थान व रत्ताखेड़ा की टीम दूसरे स्थान पर रही। समापन समारोह के मुख्य अतिथि रतिया के पूर्व विधायक लक्ष्मण नापा थे तथा अध्यक्षता डॉ. हरभिंदर सिंह, चेयरमैन मुख्यवर सिंह मैमोरियल पी.जी. कॉलेज बहबलपुर ने की। इस अवसर पर सीनियर अधिवक्ता हरजीत सिंह संधू, विनय शर्मा एडवोकेट, समाजसेवी सुरेंद्र बत्रा, संजीव गेरा, नागरिक अधिकार मंच से



फतेहाबाद। विजेता टीम को पुरस्कृत करते अतिथिगण।

विजेता को 41 हजार का दिया इनाम

प्रथम विजेता टीम को 41 हजार और ट्रॉफी जबकि दूसरे स्थान पर रही रत्ताखेड़ा की टीम को 31 हजार रुपये और ट्रॉफी देकर सम्मानित किया गया। मुख्य अतिथि लक्ष्मण नापा ने खिलाड़ियों को प्रोत्साहित करते हुए कहा कि युवा पीढ़ी को देश का भविष्य कहा गया है लेकिन आज युवाओं में बदती नशे की लत चिंता का विषय है। उन्होंने युवाओं से खेलों में बढ़चढ़ कर भाग लेने का आह्वान करते हुए कहा कि खेलों में भाग लेकर न केवल हम नशे से दूर रह सकते हैं बल्कि खेलों से उज्ज्वल भविष्य भी बना सकते हैं। शाहनवाज एडवोकेट ने अतिथियों का धन्यवाद किया। इस अवसर पर डीवाईएफआई के जिला प्रश्न पवन, कैशियर संदीप जांगड़ा, सुनील कोच, राजू जांडवाला, लाला, दर्शन सिंह, किसान सभा से योगेश्वर मूक्य, ज्ञान विज्ञान समिति से संदीप महिया सहित अनेक गणमान्य लोग मौजूद रहे।

राजीव सेतिया, नगर पार्षद मोहन लाल नारांग विशेष तौर पर मौजूद रहे। नौजवान सभा के जिला सचिव शाहनवाज एडवोकेट ने बताया कि 32 टीमों में से भरपूर, खुम्बर, अहलीसदर, रत्ताखेड़ा, नाडोडी, नंगथला, नन्हेंडी, धांगड़, ख्योंवाली की टीम ने सेमिफाइनल में प्रवेश किया। सेमिनार के मुकाबलों के बाद ख्योंवाली और रत्ताखेड़ा की टीम ने फाइनल में जगह बनाई। फाइनल मैच में ख्योंवाली ने रत्ताखेड़ा को हराकर चैम्पियनशिप पर कब्जा जताया।



सिरसा : प्रतियोगिता के विजेताओं को सम्मानित करते हुए।

युवाओं को सही दिशा देने में खेल महत्वपूर्ण

सिरसा। नशा भंगाओ, बचपन बचाओ, खेल अपनाओ मुहिम को साकार करते हुए डिग मंडी के पीएमश्री राजकीय वरिष्ठ माध्यमिक विद्यालय परिसर में स्कूल अखाड़ा व गाम्नीणों के सहयोग से जिला स्तरीय नेशनल कबड्डी टूर्नामेंट का आयोजन किया गया। इस खेल प्रतियोगिता का उद्देश्य युवाओं को नशे से दूर रखकर खेलों की ओर प्रेरित करना तथा गाम्नीण स्तर पर खेल प्रतिभाओं को मंच प्रदान करना रहा टूर्नामेंट में 34 किलोग्राम वयं गार निर्धारित किया गया, जिसमें जिले के विभिन्न गांवों से आई 12 टीमों ने भाग लिया। पूरे दिन चले मुकाबलों में खिलाड़ियों ने अनुशासन, जोश और खेल भावना का शानदार प्रदर्शन किया। इस अवसर पर सुनील बुडुबक ने मुख्य अतिथि के रूप में शिरकत की।

युवा पीढ़ी स्वयं को खेलों से जोड़े

फतेहाबाद। युवाओं को नशे से दूर कर खेलों से जोड़ने के उद्देश्य से महाशक्ति वैरिटेबल ट्रस्ट द्वारा गाम पंचायत थैड़ी के सहयोग से नशामुक्ति शिबिर और सर्कल कबड्डी प्रतियोगिता का सफल आयोजन किया गया। सरपंच एवं कनेटी प्रधान यादविन्द सिंह के नेतृत्व में आयोजित इस कार्यक्रम में मुख्य अतिथि के तौर पर ट्रस्ट के संस्थापक भवानी सिंह ने भाग लिया। सरपंच यादविन्द सिंह के अनुसार इस कार्यक्रम का उद्देश्य स्वस्थ युवा, बान्धवता समाज के संदेश को जन्म-जन्म तक पहुँचाना था। नशामुक्ति के रूप में स्वास्थ्य विभाग से डॉ. निरीश व उनकी टीम ने अपनी सेवाएं दीं और नशे से पीड़ित युवाओं के स्वास्थ्य की जांच कर उन्हें आवश्यक दवाइयां भी वितरित की गईं। कैम्प में 17 ऐसे युवाओं की पहचान की गई जोकि नशे से पीड़ित मिले।

निशानेबाजी प्रतियोगिता में टोहाना के अंशुमान ने जीता कांस्य पदक

दिल्ली की कर्णी सिंह शूटिंग रेंज में किया शानदार प्रदर्शन

हरिभूमि न्यूज ▶▶ टोहाना

दिल्ली की कर्णी सिंह शूटिंग रेंज में आयोजित 68वें राष्ट्र स्तरीय निशानेबाजी चैम्पियनशिप प्रतियोगिता के पिस्टल इवेंट्स में अंशुमान भटनागर ने उत्कृष्ट प्रदर्शन करते हुए क्षेत्र का नाम रोशन किया है। अंशुमान ने 25 मीटर सेंटर फायर पिस्टल स्पर्धा में राष्ट्रीय स्तर का कांस्य पदक हासिल किया। राष्ट्रीय स्तर की इस प्रतिष्ठित प्रतियोगिता में देशभर से आए बेहतरीन निशानेबाजों ने भाग



टोहाना। अपने पदक के साथ विजेता अंशुमान।

लिया। कड़े मुकाबलों के बीच अंशुमान भटनागर ने धैर्य, एकाग्रता

और तकनीकी कौशल का शानदार प्रदर्शन करते हुए पदक अपने नाम किया। अंशुमान भटनागर की इस उपलब्धि पर खेल जगत, प्रशिक्षकों और खेल प्रेमियों में खुशी की लहर है। अंशुमान की इस उपलब्धि पर उनके पिता अधिवक्ता आदित्य भटनागर को क्षेत्र की विभिन्न सामाजिक संगठनों, खेल संस्थाओं और गणमान्य नागरिकों द्वारा बधाई दी है। आदित्य ने कहा कि अंशुमान की खेल के प्रति समर्पण के कारण यह सफलता मिली है।

पतंजलि योगपीठ के 32वें स्थापना दिवस पर किया हवन

रतिया। पतंजलि योगपीठ के 32वें स्थापना दिवस पर महिला पतंजलि योग समिति रतिया द्वारा मंडी रोड स्थित रघुनाथ मंदिर में भजन, हवन एवं प्रसाद वितरण कार्यक्रम का आयोजन किया गया। इस कार्यक्रम का मुख्य उद्देश्य योग, आयुर्वेद, स्वदेशी, स्वस्थ एवं समृद्ध भारत, भारत माता की सेवा करते हुए परम वैभवशाली एवं विकसित भारत के निर्माण के लिए देशवासियों को जागरूक करना था। कार्यक्रम की अध्यक्षता महिला पतंजलि योग समिति की तहसील प्रभारी यक्षी मेहता ने की। इस मौके पर पतंजलि से जुड़ी महिलाओं ने एक दूसरे को मिठाई खिलाकर इस गौरवशाली दिवस की बधाई दी।

उत्कृष्ट सेवा के लिए एसआई सम्मानित
पुलित अधीक्षक ने सौपा प्रशंसा पत्र

पुलिसकर्मियों से निष्ठा और लगन से अपनी जिम्मेदारियों का निर्वहन करने की अपील

हरिभूमि न्यूज ▶▶ फतेहाबाद

पुलिस अधीक्षक सिद्धांत जैन ने शिकायत क्लर्क सहायक उपनिरीक्षक इंद्र कुमार को उनके द्वारा शाखा में उत्कृष्ट कार्य प्रदर्शन करने और विभागीय कार्यों में अनुकरणीय सेवा देने के लिए प्रशंसा पत्र से सम्मानित किया। इस अवसर पर पुलिस अधीक्षक ने कहा कि पुलिस विभाग केवल अपराध निवारण ही नहीं बल्कि अपने कर्मचारियों के समर्पण और निष्ठा



फतेहाबाद। इन्द्र कुमार को सम्मानित करते एसपी सिद्धांत जैन।

को भी महत्व देता है। शिकायत क्लर्क सहायक उपनिरीक्षक इंद्र कुमार ने बताया कि उन्हें यह सम्मान

पाने पर अत्यंत खुशी और गर्व का अनुभव हो रहा है। उन्होंने कहा कि इस प्रशंसा से उन्हें अपने दायित्वों को और बेहतर तरीके से निभाने की प्रेरणा मिली है। उन्होंने यह भी बताया कि वह विभाग के निर्धारित मानकों के अनुरूप जनता की शिकायतों और प्रशासनिक कार्यों को तेजी और सटीकता के साथ संपन्न करने का प्रयास जारी रखेंगे। पुलिस अधीक्षक ने सभी पुलिसकर्मियों से अपील की कि वे भी इसी प्रकार निष्ठा और लगन से अपनी जिम्मेदारियों का निर्वहन करें। इस अवसर पर फतेहाबाद पुलिस विभाग के वरिष्ठ अधिकारी और शाखा कर्मचारी उपस्थित रहे।

सब्जी मंडी व्यापारियों से धोखाधड़ी करने वाले दो आरोपी गिरफ्तार
फर्जी निवेश योजनाओं का दिया झांसा

हरिभूमि न्यूज ▶▶ फतेहाबाद

फर्जी निवेश योजनाओं के नाम पर सब्जी मण्डी फतेहाबाद के एक व्यापारी से धोखाधड़ी कर लाखों रुपये हड़पने के मामले में फतेहाबाद पुलिस ने दो आरोपियों को गिरफ्तार किया है। गिरफ्तार युवकों की पहचान निखिल कुमार पुत्र वकील चंदा, निवासी वार्ड नंबर 6, रतिया तथा सुभाष चंद्रा पुत्र मनीराम निवासी इंदिरा विकास कॉलोनी, सिरसा के रूप में हुई है। आर्थिक अपराध शाखा फतेहाबाद के प्रभारी संदीप कुमार ने बताया कि इस बारे सुरेश कुमार पुत्र प्रताप सिंह निवासी

गांव मताना, जो सब्जी मंडी फतेहाबाद में कमीशन एजेंट का कार्य करता है, ने थाना शहर फतेहाबाद में शिकायत दी थी। शिकायतकर्ता के अनुसार कुछ व्यक्तियों ने स्वयं को ह्यूमन वेलफेयर क्रेडिट एंड थ्रिफ्ट ऑपरेटिव सोसायटी लिमिटेड से जुड़ा बताते हुए उसे आकर्षक निवेश योजनाओं का झांसा दिया। शिकायत के अनुसार आरोपियों ने भारत सरकार से मान्यता प्राप्त संस्था होने का दावा करते हुए प्रतिदिन 500 तथा मासिक 6 हजार की पॉलिसियों में निवेश कराने का प्रलोभन दिया।

दो चूरापोस्त तस्कर को किया गिरफ्तार

सिरसा। सीआईए सिरसा पुलिस ने गश्त के दौरान डिग क्षेत्र से दो व्यक्तियों को 1 किलो 260 ग्राम डोडा चूरापोस्त सहित काबू किया है। सीआईए सिरसा प्रभारी ने बताया कि सीआईए सिरसा की एक पुलिस टीम ने गश्त के दौरान डिग मंडी क्षेत्र में मौजूद थी। इस दौरान सामने से स्कूटी वाहन दो व्यक्ति आते हुए दिखाई दिए। उक्त स्कूटी सवार दो व्यक्तियों ने सामने पुलिस की गाड़ी को देखकर अचानक स्कूटी वापस मोड़कर भागने का प्रयास किया तो पुलिस पार्टी ने उक्त दोनों व्यक्तियों को काबू कर राजपत्रित अधिकारी की मौजूदगी में निमयानुसार तलाशी ली तो स्कूटी की डिग्गी में 1 किलो 260 ग्राम डोडा चूरा पोस्त बरामद हुआ।

10 बेटियों के बाद घर में गूंजी बेटे की किलकारी

दलबीर सिंह ▶▶ भुना

जिले के भूना ब्लॉक स्थित ढाणी भोजराज गांव में एक परिवार इन दिनों खुशियों से सराबोर है। वजह है, शादी के पूरे 19 साल बाद घर में बेटे का जन्म। यह खुशी इसलिए भी खास है क्योंकि इस दंपती की 10 बेटियां पहले से हैं और 11वीं संतान के रूप में बेटे ने जन्म लिया है। लंबे इंतजार के बाद मिली इस खुशी ने न सिर्फ माता-पिता बल्कि पूरे परिवार के चेहरों पर मुस्कान ला दी है। ढाणी भोजराज निवासी संजय और उनकी पत्नी सुनीता की शादी को 19 साल हो चुके हैं। शादी के बाद से ही उन्हें बेटे की चाह थी, लेकिन समय के साथ उनके घर 10 बेटियों ने जन्म लिया। इसके बावजूद संजय और सुनीता ने कभी बेटियों के साथ भेदभाव नहीं किया। संजय का कहना है कि उन्होंने अपनी सभी बेटियों को बेटों के समान ही पाला-

या किया। संजय और उनकी पत्नी सुनीता की शादी को 19 साल हो चुके हैं। शादी के बाद से ही उन्हें बेटे की चाह थी, लेकिन समय के साथ उनके घर 10 बेटियों ने जन्म लिया। इसके बावजूद संजय और सुनीता ने कभी बेटियों के साथ भेदभाव नहीं किया। संजय का कहना है कि उन्होंने अपनी सभी बेटियों को बेटों के समान ही पाला-



भूना। दंपति अपनी मां और बच्चों के साथ।

पोसा और पढ़ाया। आज उनकी सबसे बड़ी बेटी 18 साल की है और 12वीं कक्षा में पढ़ रही है। हाल ही में सुनीता ने 11वीं संतान को जन्म दिया और इस बार परिवार को बेटे की सौगत मिली। हैरानी की बात यह है कि 11वीं डिलीवरी भी पूरी तरह नॉर्मल हुई। संजय ने बताया कि उन्होंने अपनी पत्नी की डिलीवरी घर से करीब 50 किलोमीटर दूर एक निजी अस्पताल में करवाई। जन्म के समय बच्चे में खून की कमी पाई गई, जिसके बाद डॉक्टरों ने तुरंत खून चढ़ाया। अब मां और बच्चा दोनों स्वस्थ हैं। बेटे के जन्म से परिवार में उत्सव जैसा माहौल है। संजय की मां माया देवी पोते के जन्म से बेहद खुश हैं।

नागरिक अस्पताल में एसडीएम ने नशा मुक्ति केंद्र का निरीक्षण किया
ओपीडी और उपचार प्रक्रियाओं की बारीकी से समीक्षा

हरिभूमि न्यूज ▶▶ डबवाली

एसडीएम अर्पित संगल मंगलवार को डबवाली के नागरिक अस्पताल का निरीक्षण किया। इस दौरान उन्होंने अस्पताल में बने नशा मुक्ति केंद्र की ओपीडी, नशा पीड़ितों के इलाज व उनकी काउंसलिंग आदि की जानकारी ली। एसडीएम अर्पित संगल ने केंद्र में उपलब्ध चिकित्सा सुविधाओं, दवाओं के स्टॉक और पीड़ितों को दी जाने वाली काउंसलिंग सेवाओं की बारीकी से जांच की। निरीक्षण के दौरान एसडीएम सबसे पहले ओपीडी



सिरसा : नागरिक अस्पताल का निरीक्षण करते एसडीएम।

काउंटर पर पहुंचे, जहां उन्होंने नशा पीड़ितों के पंजीकरण की प्रक्रिया और दैनिक ओपीडी संख्या के बारे में जानकारी ली।

मरीजों को दिए जा रहे उपचार की जानकारी ली

उन्होंने उपस्थित डॉक्टरों और स्टाफ से पूछा कि प्रतिदिन कितने मरीज केंद्र पर आ रहे हैं और उन्हें किस प्रकार का उपचार दिया जा रहा है। उन्होंने निर्देश दिए कि ओपीडी में आने वाले किसी भी व्यक्ति को अनावश्यक इंतजार न करना पड़े और उनके साथ संवेदनशीलता से व्यवहार किया जाए। एसडीएम ने अस्पताल प्रशासन से नशा पीड़ितों के इलाज के लिए उपलब्ध दवाओं और अन्य आवश्यक उपकरणों के बारे में विस्तृत जानकारी ली। उन्होंने केंद्र के स्टॉक रजिस्टर

की जांच की और सुनिश्चित किया कि नशा छुड़ाने वाली महत्वपूर्ण दवाओं का कोई कमी न हो। उन्होंने मरीजों की काउंसलिंग पर भी जोर दिया जाए। उन्होंने कहा कि नशा एक सामाजिक बुराई है, इसे केवल दवाओं के साथ-साथ बेहतर काउंसलिंग और परिवार के सहयोग से दूर किया जा सकता है। उन्होंने डॉक्टरों को निर्देश दिए कि वे नशा पीड़ितों और उनके परिजनों की नियमित काउंसलिंग करें ताकि नशा पीड़ित समाज की मुख्यधारा में वापस लौट सकें।

